



גאווערנאר קעטי האוקאל

אויף באלדיגע פובליקירונג: 9/22/2021

גאווערנאר האוקאל אנאנסירט פלענער פאר UBIQUITY SOLAR צו אוועקשטעלן פאראייניגטע שטאטן פאבריצירונג אפעראציעס ביי געוועזענע IBM הוראן קאמפוס אין ברום קאונטי

פירמע וועט אינוועסטירן 61 מיליאן דאלאר צו איבערנוצן 800,000 סקווער-פיס פון ליידגע שטח און שאפן ביז 150 נייע דזשאבס אין ענדיקאט ווילעדזש

אינוועסטירונג באגלייט די "Southern Tier Soaring" (דרום טייל – זיך אויפהייבנדיג) – די ראיאן'ס ברייטע סטראטעגיע צו ווידער אויפלעבן קאמיוניטיס און אויפהייבן די עקאנאמיע

גאווערנאר קעטי האוקאל האט היינט אנאנסירט אז די קאנאדישער פירמע Ubiquity Solar Inc (יוביקוויטי סאָולער) וועט אויפשטעלן זייער זון-ענערגיע 'פאָטאָוואָלטאָאישע' (Photovoltaic, PV) פאבריצירונג אפעראציעס אין די פאראייניגטע שטאטן אויף די געוועזענע IBM שטח אין ענדיקאט ווילעדזש אין ברום קאונטי. פאר די ערשטע שטאפל פון די פראיעקט איז דער פירמע ערווארטעט צו איבערנוצן 800,000 סקווער פיס פון שטח אויף די פאריגע קאמפוס, קאסטנדיג בערך 61 מיליאן דאלאר אין אינוועסטירונג, אריינרעכענענדיג רענאוואציעס, עקוויפמענט און אינסטאלירונג.

"די דרום טייל פון די סטעיט איז געווארן א צענטער פאר מאדערנע ענערגיע פארשונג, טעכנאלאגיע און פארגעשריטענע פאבריצירונג, און Ubiquity Solar'ס באשלוס אוועקצושטעלן זייערע אפעראציעס אין די פאראייניגטע שטאטן אין ענדיקאט איז נאך א צייכן פון די ליכטיגע צוקונפט פון דעם ראיאן", האט גאווערנאר האוקאל געזאגט. "דורך אזעלכע פראיעקטן מיט א בליק אויף פאראויס העלפן מיר שטופן פאר עקאנאמישע אנטוויקלונג איבער אָפּסעיט ניו יארק, פארזיכערנדיג א מער שטאנדאהאפטע צוקונפט פאר צוקונפטיגע דורות."

אין צוגאב איז Ubiquity Solar ערווארטעט צו צוברענגען ביז 150 דזשאבס פאר פעאגיע מענטשן אין דעם ראיאן. דאס איבערמאכונג פון די פלאץ איז שוין אונטערוועגנס, און דער פירמע ערווארטעט צו זיין אין פולע אפעראציע ביי די ענדיקאט קאמפוס ביז סוף 2022.

Ubiquity Solar איז א צפון אמעריקע-באזירטער פירמע וועלכער קאנצעטרירט זיך אויף זון-ענערגיע און אויף פארבינדענע מאטעריאלן מארקעטס. דער פירמע וועלכער אפערירט שוין אין די זון-ענערגיע אינדוסטריע זינט 1996 האט אנטוויקלט זייערע אייגענע PV טעכנאלאגיע וואס ערמעגליכט פאר זיי אן אייגנארטיגע, ראיאניש קאנצעטרירטע ביזנעס מאדעל, אויפזעהענדיג אלעס פון די נאענט און פאבריצירנדיג אלעס אליין פון א' ביז ת'. Ubiquity Solar דינט קליענטן אין די עראָספּעיס, פאווער (עלעקטריציטעט) אויפטרייבונג און פארבינדענע מאטעריאלן אינדוסטריעס, און זיי קאנצעטרירן זיך אויף די פראדוקציע פון PV פראדוקטן וועלכע נוצן גאר ווייניג קארבאן, געמאכט אין אמעריקע און גאר ווירקזאם פאר צפון אמעריקע'ס באדייטנדע געברויכן פאר ריינע פאווער אויפטרייבונג און פאר דאס אריבערגאנג צו א נידעריגע קארבאן עקאנאמיע.

אין די ערשטע שטאפל פון די פראיעקט איז עס ערווארטעט אז די פארגרעסערטע קאפאציטעט צוגעקומען דורך די געוועזענע IBM שטח וועט ערמעגליכן Ubiquity Solar צו פראדוצירן 1.5 מעגאוואט פיק (MWp) פון פארגעשריטענע PV צעלן פאסיג פארן חלל פאר עראָספּעיס קליענטן און 350 MWp צעלן פאסיג פאר יוטיליטיס פאר די פאווער אויפטרייבונג מארקעט אין 2022. אין די יעצטיגע צייט, אין די פאראייניגטע שטאטן, איז די דורכשניטליכע מאס פון א נייע PV סיסטעם פאר א וואוינונג פון אן איינצלנע פאמיליע 7 קילאוואט פיק, דאס מיינט אז די ערשטע שטאפל פון די פראדוקציע ליניע פון MWp350 וועט קענען צושטעלן גענוג פאווער פאר 50,000 דורכשניטליכע היימער.

**CEO פון Ubiquity Solar איען מעקלעלאן האט געזאגט,** "מיר זענען באגייסטערט צו אוועקשטעלן אונזערע פאראייניגטע שטאטן פאבריצירונג אפעראציעס אין די דרום טייל פון ניו יארק. מיר ווייסן אז ניו יארק סטעיט איז פריינטליך צו ביזנעסער, האט פעאליגע ארבייטער און איז איבערגעגעבן צו אונטערנעמען אנטשלאסענע שריט אויף קלימאט און שטאנדאארטליכקייט, דאס אלעס מאכט ניו יארק די ריכטיגע לאקאציע פאר די ערשטע שטאפל פון אונזער פאראייניגטע שטאטן פארברייטערונג סטראטעגיע. מיר זענען גאר פרייליך צו שפילן א הויפט ראלע אינעם איבערמאכן די געוועזענע IBM שטח, זיך האלטנדיג געטריי צו די העכסטע ענווייראמענטאלע פאראנטווארטליכקייט סטאנדארטן אלץ די יסוד פארן בויען אונזער גאר ווירקזאמע PV וואס איז גאר נידעריג אין קארבאן און געמאכט אין אמעריקע. מיר ווילן אויסדרוקן אונזער טיפע דאנק צו די עמפייער סטעיט דעוועלאפמענט ( State Development ) שטאב פאר זייער שטיצע."

עמפייער סטעיט דעוועלאפמענט וועט ארויסהעלפן דעם פראיעקט מיט ביז אזויפיל פון 3 מיליאן דאלאר דורך די עקסעלסיאָר דזשאבס טעקס קרעדיט פראגראם וועלכע וועט געשאנקען ווערן לויט וויפיל דזשאבס עס וועלן למעשה געשאפן ווערן. די אינוועסטירונג וועט צוגעבן צו די שוין-יעצט-אנגייענדע אויפפרישונג וואס קומט פאר ביי די געוועזענע IBM קאמפוס וואס איז יעצט א היים פאר נייע און פארגעשריטענע פירמעס. די ריינע ענערגיע אינדוסטריע און פארבינדענע אינדוסטריעס אין די דרום טייל פון ניו יארק האבן בענעפיטירט פון די נאטורליכע וואוקס קומענדיג פון די ארטיגע פעאליקייט און אזוי אויך פון די באלוינונגען פון די סטעיט.

ניו יארק'ס גרינע ענערגיע אגענדע איז די מערסט אגרעסיווע קלימאט און ריינע ענערגיע אונטערנעמונג אינעם לאנד, רופנדיג פאר א מסודר'דיגע און ישר'דיגע אריבערגאנג צו ריינע ענערגיע אויף אן אופן וואס שאפט נייע דזשאבס און שטיצט ווייטער א גרינע עקאנאמיע. די סטעיט'ס באלוינונגען וואס ווערן געגעבן פאר דעם פראיעקט שטיצן דירעקט די באמיאונגען, און זיי וועלן נישט נאר העלפן רוקן די סטעיט אין די ריכטונג פון האבן עקאנאמיע וואס איז פריי פון קארבאן – נאכקומענדיג די ציהלן פון ניו יארק'ס קלימאט פירערשאפט און קאמיוניטי שוך געזעץ (Climate Leadership and Community Protection Act) – נאר עס וועט אויך אונטערשטיצן די עקאנאמישע ערהילונג פון די קאוויד פאנדעמיע.

**עמפייער סטעיט דעוועלאפמענט טשיעף אפערעיטינג אפיסער און עקזעקיוטיוו דעפיוטי קאמישאנער, קעווין יוניס, האט געזאגט,** "ניו יארק סטעיט איז איבערגעגעבן צו פירן די נאציאנאלע אנשטערנונג צו אנקומען צו א צוקונפט וואס איז קאנצעטרירט אויף אויסגעצייכנטקייט מיט גרינע ענערגיע. צוזאמען מיטן ברענגן זייער פאראויס-קוקנדע געניטשאפט צו די דרום טייל פון ניו יארק, וועט Ubiquity Solar אויך שאפן הויכע קוואליטעט, היי-טעק פאבריצירונג דזשאבס, העלפנדיג צו צוציהען נייע אינוועסטירונג ביי די איבערגעמאכטע הוראן קאמפוס און אזוי ווייטער פארשטערקערן ניו יארק'ס גרינע עקאנאמיע."

**סענאטאר פרעד אקשאר האט געזאגט,** "עס איז גאר גוט צו זעהן ווי דער נייער ארבעטסגעבער איז ממשיך די מסורה פון פאראויס-קוקנדע טעכנאלאגיע אויף די שטח פון די געוועזענע IBM הוראן

קאמפוס. עס איז אייביג א חיזוק צו זעהן די סארטן נייע דזשאב מעגליכקייטן און די סטעיט'ס עקאנאמישע אנטוויקלונג ציהלן דא אין די קאמיוניטי.

**אסעמבלי פרוי דאנע לופארדאָ האט געזאגט**, "איך בין גאר פרייליך אז Ubiquity Solar האט באשלאסן אוועקצושטעלן זייערע פאראייניגטע שטאטן פאבריצירונג אפעראציעס דא אין ענדיקאט. אונזער ראיאן, מיט איר רייכע היסטאריע פון טעכנאלאגישע פארשריט און אירע הערליכע פארשונג איינריכטונגען, איז די מערסט פאסיגע פלאץ פאר ריינע ענערגיע אינדוסטריעס צו וואקסן און זיך פארשפרייטן. איך בין גאר פרייליך אז Ubiquity האט אויסגעדרוקט אן "איבערגעגעבנקייט צו די העכסטע ענווייראמענטאלע פאראנטווארטליכקייט סטאנדארטן" ביים בויען זייערע פּאָטאָוואָלטאַאישע צעלן. איך קוק ארויס זיי צו באקענען מיט די פילע קאמיוניטי פאראינטערעסירטע פארטייען וועלכע וועלן ווילן לערנען מער איבער זייערע פלענער און אפעראציעס. נאכאמאל, דאס איז גאר גוטע נייעס."

**ברום קאונטי עקזעקיוטיוו דזשיסאן גארנאר האט געזאגט**, "דאס איז גאר גוטע נייעס פאר ברום קאונטי. 150 היי-טעק דזשאבס ביי די הוראָן קאמפוס איז גאר א וויכטיגע אנטוויקלונג אין דאס ווידעראמאל מאכן די טייל פון אונזער קאמיוניטי א פירער אין טעכנאלאגישע פארשריט. איך בין גאר דאנקבאר פאר Ubiquity Solar'ס אינוועסטירונג אין ברום קאונטי, און אזוי אויך פאר די סטעיט'ס אנגייענדע איבערגעגעבנקייט צו ווידעראמאל אויפלעבן די טייל פון אונזער קאמיוניטי וואס איז אמאל געווען אזוי ווירבלנד."

פאר נאך אינפארמאציע איבער Ubiquity Solar, באזוכט: <http://www.ubiquitysolar.com>

### **שטופן 'Southern Tier Soaring' אויף פאראויס**

די היינטיגע אגאנס איז א חלק פון 'Southern Tier Soaring' (דרום טייל - זיך אויפהייבנדיג), די ראיאן'ס ברייטע בלופרינט וויאזוי צו אויפטרייבן שטארקע עקאנאמישע וואוקס און קאמיוניטי אנטוויקלונג. די סטעיט האט שוין אינוועסטירט מער פון 7.4 ביליאן דאלאר אין דעם ראיאן זינט 2012 צו גיין די יסודות פאר די פלאן – צוציהען טאלאנטירטע ארבייטער, מאכן ביזנעסער וואקסן און טרייבן טעכנאלאגישע פארשריט. יעצט טוט די ראיאן פארשנעלערן 'Southern Tier Soaring' מיט א 500 מיליאן דאלארדיגע סטעיט אינוועסטירונג דורך די אָפּסטעיט ווידער-אויפלעבונג אונטערנעמונג. די סטעיט'ס 500 מיליאן דאלארדיגע אינוועסטירונג וועט באלוינען פריוואטע ביזנעסער וועלכע וועלן אינוועסטירן היבש מער פון 2.5 ביליאן דאלאר – און די ראיאן'ס פלאן, לויט וויאזוי עס איז אריינגעגעבן געווארן, זאגט פאר 10,200 נייע דזשאבס. מער אינפארמאציע קען מען זעהן [דא](#).

###

נאך נייעס קען מען באקומען ביי [www.governor.ny.gov](http://www.governor.ny.gov) | ניו יארק סטעיט | עקזעקיוטיוו קאמער | 518.474.8418 | [press.office@exec.ny.gov](mailto:press.office@exec.ny.gov)

[זיך אויסשרייבן](#)